

प्रेसनोट दिनांक १७/०७/२०१९

दत्तवाडी पोलीस स्टेशन, पुणे शहर

“हौस पुर्ण करण्यासाठी दुचाकी वाहन चोरणाऱ्या मुलांना दत्तवाडी पोलीसांनी घेतले ताब्यात”

मा.पोलीस आयुक्त साो, पुणे शहर डॉ.के.व्यंकटेशम् यांनी पुणे पोलीसांनी व्हीजिबल पोलीसींग करता विविध उपाय योजना राबविल्याचे आपणांस दिसुन येत आहे. त्या अनुषंगाने दत्तवाडी पोलीस स्टेशनचे वरिष्ठ पोलीस निरीक्षक देविदास घेवारे यांनी पोलीस स्टेशन हद्दीतील सर्व चौकीच्या प्रभारी अधिकारी व कर्मचारी तसेच तपास पथकातील अधिकारी व कर्मचारी यांना गुन्हे घडण्यावर नियंत्रण आणण्याकरीता पेट्रोलिंग करण्याबाबत सुचना देऊन पोलीस स्टेशनचे हद्दीमध्ये विविध ठिकाणी पेट्रोलिंग नेमण्यात येत आहे.

दिनांक १५/०७/२०१९ रोजी पोलीस उप-निरीक्षक कुलदीप संकपाळ, पोलीस कर्मचारी राजु जाधव, शरद राऊत, अक्षय वाबळे, राहुल ओलकर, विकास कदम, महेश गाढवे, सागर सुतकर, सोमेश्वर यादव असे जनता वसाहत येथे पेट्रोलिंग करीत असतांना दुपारी १२/०५ वा. चे सुमारास गल्ली नं. १४ जनता वसाहत येथील ओम साई इलेक्ट्रॉनिक्स दुकानाजवळ तीन १८ वर्षांचे आतील मुले अॅक्सीस मोपेड वाहनावरून जातांना दिसुन आल्याने व त्यांचेजवळील अॅक्सीस मोपेड दुचाकी वाहनाबाबत संशय आल्याने त्यांना अडवले. त्यावेळी त्यातील एक मुलगा पळुन जाण्याचा प्रयत्न केला परंतु त्यास वरील स्टाफच्या मदतीने अडविण्यात आले. त्यामुळे आणखीन संशय आला, व जो मुलगा ती गाडी चालवत होता मुलावर यापुर्वी दत्तवाडी पोलीस स्टेशन येथे गुन्हा नोंद असल्याचे लक्षात आले. त्यामुळे त्यांचे ताब्यात असलेली अॅक्सेस मोपेड वाहन क्र. एम.एच./४५-के/८५४१ हिचे बाबत विचारपुस करता या तिघांनी सदरची गाडी एप्रिल २०१९ मध्ये कात्रज येथील एका बॅकेच्या जवळ पार्क केलेली असताना बनावट चावीने चोरली असल्याचे सांगितले. त्या अनुषंगाने भारती विद्यापीठ पोलीस स्टेशन येथे चौकशी करता सदरची गाडी चोरीला गेल्या बाबात गुन्हा नोंद असल्याची माहिती मिळाली. त्या मुलांकडे अधिक चौकशी केली असता त्यांनी असे सांगितले की, हौस मौज पुर्ण करण्यासाठी सदरची गाडी चोरी केली असल्याचे सांगितले. पुढील योग्य ती कार्यवाही करीता मुलांच्या ताब्यातुन मिळालेली अॅक्सेस मोपेड वाहन क्र.एम.एच./४५-के/८५४१ वाहन हे भारती विद्यापीठ पोलीस स्टेशन पुणे यांचे ताब्यात देण्यात आलेले आहे.

वरील कामगिरी वरिष्ठ पोलीस निरीक्षक देविदास घेवारे यांचे मार्गदर्शनाखाली तपास पथकातील पोलीस उप-निरीक्षक,कुलदीप संकपाळ, पोलीस कर्मचारी,राजु जाधव, शरद राऊत, अक्षय वाबळे, राहुल ओलकर, विकास कदम, महेश गाढवे, सागर सुतकर, सोमेश्वर यादव यांनी सहभाग घेऊन केलेली आहे.

(देविदास घेवारे)

वरिष्ठ पोलीस निरीक्षक
दत्तवाडी पोलीस स्टेशन, पुणे शहर.